



नॉर्दर्न कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ISO: 9001, ISO: 14001& OHSAS: 18001 CERTIFIED COMPANY

पत्र क्र० एनसीएल/ज०स०वि०/प्रेसवि०/2015-16/202

दिनांक – 26/08/2015

प्रेस विज्ञप्ति

11वीं अखिल भारतीय राजन मैथ्यू महिला हॉकी प्रतियोगिता का शुभारंभ
4 दिवसीय प्रतियोगिता में देशभर से आई आठ टीमों ले रही हैं हिस्सा

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) में बुधवार को 11वीं अखिल भारतीय स्वर्गीय राजन मैथ्यू वार्षिक महिला हाकी प्रतियोगिता का उद्घाटन सिंगरौली स्टेडियम में हुआ। इस अवसर पर एनसीएल के मुख्य सतर्कता अधिकारी (सीवीओ) श्री के० पी० वेंकटेश्वर राव बतौर मुख्य अतिथि एवं निदेशक (तकनीकी संचालन) श्री गुणाधर पाण्डेय, कोर ग्रुप सदस्य श्री अशोक दूबे, एनसीएल स्पोर्ट्स प्रमोशन बोर्ड के सदस्य बतौर विशिष्ट अतिथि उपस्थित थे।

उद्घाटन समारोह सुबह साढ़े ग्यारह बजे प्रारंभ हुआ। कार्यक्रम में सीवीओ श्री राव ने कहा कि इस तरह की प्रतियोगिताएं एनसीएल द्वारा अपने कर्मचारियों और महिलाओं को सम्मानित करने का एक माध्यम है। साथ ही उन्होंने उम्मीद जताई कि इस प्रतियोगिता में भाग लेने वाली कई खिलाड़ी आगे चलकर भारतीय हॉकी टीम का प्रतिनिधित्व करेंगी। विशिष्ट अतिथि श्री गुणाधर पाण्डेय ने खिलाड़ियों को प्रोत्साहित करते हुए खेल भावना से खेलने एवं उनसे उम्दा प्रदर्शन की उम्मीद जताई। महाप्रबंधक (कार्मिक/कल्याण) श्री ए०जे० रेड्डी ने स्वागत उद्बोधन दिया।

29 अगस्त तक चलने वाली इस प्रतियोगिता में देश भर की कुल आठ टीमों – स्पोर्ट्स हॉस्टल लखनऊ, पश्चिम बंगाल कोलकाता, उत्तर मध्य रेलवे इलाहाबाद, पूर्व मध्य रेलवे धनबाद, स्पोर्ट्स हॉस्टल उड़ीसा, स्पोर्ट्स ऑथोरिटी ऑफ इंडिया भोपाल, मध्य प्रदेश हॉकी अकादमी भोपाल और भिलाई स्टील प्लांट भाग ले रही हैं। नॉकआउट आधार पर खेला जा रही इस प्रतियोगिता के उद्घाटन मैच (पहला क्वार्टर फाइनल) में स्पोर्ट्स हॉस्टल, लखनऊ की टीम ने पश्चिम बंगाल, कोलकाता को 9-0 से हराकर सेमीफाइनल में प्रवेश किया।दूसरे क्वार्टर फाइनल में उत्तर मध्य रेलवे इलाहाबाद ने पूर्व मध्य रेलवे धनबाद को टाइब्रेकर तक चले मुकाबले में 3-2 से हराया। प्रतियोगिता के बाकी दो क्वार्टर फाइनल गुरुवार को, दोनों सेमीफाइनल शुक्रवार को और फाइनल शनिवार को खेला जाएगा। फाइनल में एनसीएल की निदेशक (कार्मिक) सुश्री शांतिलता साहू बतौर मुख्य अतिथि उपस्थित रहेंगी।

गौरतलब है कि 2002-03 के प्रारंभ हुई यह प्रतियोगिता भारत में हॉकी का संचालन करने वाली संस्था हॉकी इंडिया से मान्यता प्राप्त है। हॉकी इंडिया के प्रतिनिधि श्री राकेश भाटिया बतौर टूर्नामेंट डायरेक्टर, श्री अविनाश श्रीवास्तव बतौर अम्पायर मैनेजर और श्री जहीरुद्दीन टेक्नीकल ऑफिसर के तौर पर प्रतियोगिता में शिरकत कर रहे हैं।

उद्घाटन समारोह का संचालन श्री एम0डी0 कीर्ति ने किया। इस अवसर पर बड़ी संख्या में कंपनी के महाप्रबंधक एवं विभागाध्यक्ष, श्रमिक संगठनों के प्रतिनिधि, अधिकारी, कर्मचारी एवं आम दर्शक उपस्थित थे।

(सीरज कुमार सिंह)
सहायक प्रबंधक (जनसंपर्क)

प्रतिलिपि :-

महाप्रबंधक (का./जनसंपर्क), एनसीएल